

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
і ПРЭЗІДУМА ВЯРХОЎНАГА СОВЕТА БССР.

№ 46
(7487)
СУБОТА
24
КРАСАВІКА
1943 г.

ЗА ЧЭСЦЬ АТРАДА

Слава беларускіх партызан грывіць па ўсёй савецкай краіне. Жорсткую, смяртэльную барацьбу з нямецкімі захопнікамі вядуць народныя месціцы ў варожым тылу.

Атрад Героя Савецкага Саюза, народнага змагара К. С. Заслонава ні на адзін дзень, ні на адну гадзіну не спыняе актыўнай баявой дзейнасці, жорстка і бязлітасна, удзень і ўночы б'е немцаў, помсціць акупантам за іх крывавае злачынствы.

За першы перыяд сваёй дзейнасці атрад Заслонава знішчыў 178 паравозаў ворага. Потым баявы рахунак атрада ўвесь час павялічваўся: было арганізавана 50 крушэнняў паяздоў, забрана або спалена дзесяткі тысяч тон зярна на нямецкіх складах, знішчана многа тэхнікі ворага. Партызаны атрада знішчылі звыш 15.000 аў.

Актыўная баявая дзейнасць высока ўзняла чэсць партызанскага атрада, яго баявую славу.

Слава многіх партызанскіх атрадаў заваявана непрымырнай і нястомнай барацьбой з ворагам. Баявы рахунак, рахунак народнай помсты гэтых атрадаў расце з дня ў дзень.

Трэба змагацца за чэсць атрада. Гэта значыць быць заўсёды ў стане актыўнай баявой дзейнасці, павялічваць колькасць баявых аперацый: налётаў, засад, крушэнняў варожых паяздоў, узрываў мастоў, складаў, баз праціўніка, б'ць ворага ў самым адчувальным месца, трымаць яго ў паўсёдзённым напружанні, выматваць яго сілы і дабываць да канца.

Прыклад лепшых павінен быць узорам для ўсіх партызанскіх атрадаў. Справа чэсці кожнага перадавога атрада аказваецца дапамогу ў актывізацыі баявой дзейнасці другім атрадам і групам. Толькі баявы рахунак, канкрэтныя справы з'яўляюцца сведчаннем таго, што кожны партызан любіць свой атрад, адчувае адказнасць за яго дзейнасць, змагаецца за чэсць, слаўныя традыцыі яго. Такое выхаванне партызан у агні бітваў неабходна асабліва цяпер, у рашучы момант айчыннай вайны кожнаму партызанскаму атраду.

Смяртэльная небяспека навісла над беларускім народам. Нямецкія акупанты чыняць самыя жудасныя здзекі, знішчаюць наш беларускі народ. Неабходна напружанне ўсіх сіл, патрэбна ўпарта, штодзённая барацьба з лютым ворагам.

Беларусь, беларуска — увесь наш народ — павінны жыць адной мэтай: усімі сіламі дапамагаць Чырвонай Арміі, множаць лік партызанскіх атрадаў, папаўняць іх жывой сілай, дапамагаць ім усімі сіламі і сродкамі. Ніхто не павінен стаяць у баку ад свяшчэннай барацьбы супроць нямецкіх акупантаў.

Вясна і лета гэтага года на Беларусі павінны быць яшчэ больш грознымі і смяртэльнымі для ворага. Справа чэсці кожнага партызанскага атрада, яго камандзіра, камісара, партыйнай арганізацыі забяспечыць актывізацыю баявой дзейнасці, папаўняць свае рады новымі народнымі месціцамі, узбройваць іх трафейнай зброяй і арганізавана, чотка, неадкладна весці ў бой.

На барацьбу з лютым ворагам узнікаюць усё новыя і новыя народныя масы. Адсюль арганізацыйныя пытанні набываюць важнейшае значэнне.

Падпольныя партыйныя органы абавязаны прыняць усе меры, каб новае папаўненне партызанскіх атрадаў, новыя партызанскія атрады ўступалі ў барацьбу з нямецкімі захопнікамі хутка і падрыхтавана. Чэсць і слава таму камандзіру, камісару партызанскага атрада, які акажа дзейсную дапамогу новаму папаўненню, новай баявой групе народных месціцаў!

Вышэй сцяг партызанскай барацьбы! Яшчэ больш актывізуем баявую дзейнасць кожнага атрада, кожнай баявой адзінкі, групы! За чэсць атрада, за баявую славу партызанскаю!

На бой, народныя месціцы, на жорсткі і бязлітасны бой з нямецкімі акупантамі!

Мацней удары па фашысцкіх нягодніках! Акажам дзейную дапамогу гераічнай Чырвонай Арміі, наблізім дзень нашай перамогі!

Пісьмо азербайджанскага народа байцам-азербайджанцам

«Мы — вашы сівалосыя бацькі, пазнаўшы жыццё, вашы мацеры, ускарміўшы вас сваёй грудзю, вашы жонкі, нявесты, дзеці, браты, сёстры і блізкія сябры — шлём вам свае сардэчныя пажаданні, моцна ціснем вам рукі, абнімаем і цалуем вас» — так пачынаецца пісьмо азербайджанскага народа байцам-азербайджанцам. У палкіх словах народ кліча сваіх сыноў да помсты, бязлітаснай барацьбы супроць фашысцкіх варвараў, да чэснага выканання свайго абавязку перад Радзімай.

Днём і ноччу азербайджанцы працуюць на фабрыках і заводах, на нафтавых промыслах, на палях калгасаў, у навуковых лабараторыях. Ва ўсіх адна мэта — забяспечыць фронт усім неабходным. «Як не перасыхаюць празрыстыя ручаі нашых гор, як невычарпальна любоў народа да сваёй радзімы, так невычарпальны паток гаручага, якое ідзе з Баку на фронт». Пісьмо азербайджанскага народа байцам-азербайджанцам падпісалі 897.146 чалавек.

Антыфашысцкі мітынг прадстаўнікоў эстонскага народа

У Маскве адбыўся антыфашысцкі мітынг прадстаўнікоў эстонскага народа, прысвечаны 600-годдзю паўстання ў Юр'еву ноч супроць нямецкіх рабаўласнікаў.

Сабраліся байцы і камандзіры эстонскіх нацыянальных часцей Чырвонай Арміі, партызаны, рабочыя, сяляне, грамадскія дзеячы, вучоныя, артысты і мастакі Эстонскай Савецкай Соцыялістычнай Рэспублікі. На мітынгу выступілі старшыня Прэзідыума Вярхоўнага

Совета Эстонскай ССР Іоганес Варэс, рэктар Тартускага ўніверсітэта доктар гістарычных навук Ханс Круус, сакратар ЦК КП(б) Эстоніі Нікалай Каротам, снайпер Сувенім, партызан Янус і другія. З вялікім уздымам прынялі ўдзелінікі мітынгу тэкст пісьма Вярхоўнаму Галоўнакамандуючаму Маршалу Савецкага Саюза таварышу Сталіну, а таксама заварот да эстонскіх нацыянальных часцей Чырвонай Арміі.

ДЗЕЮЧАЯ АРМІЯ. НА ЗДЫМКУ: Танкавы дэсант часці маёра тав. Калоці выходзіць на баявую аперацыю.

УСЕ АТАКІ НЕМЦАЎ АДБІТЫ

На Кубані часці Н-скага злучэння адбілі жорсткія атакі значных сіл праціўніка.

Гітлераўцы бесперапынна штурмавалі савецкія пазіцыі, імкнучыся любой цаной дабіцца поспеху. У найбольш напружаны момант бою, савецкія самалёты нанеслі магутны удар па баявых парадках наступваючых часцей праціўніка і прычынілі яго радам спусташальных страт. У выніку ўпернага бою ўсе атакі немцаў былі адбіты.

Патоплены два тарпедныя катэры праціўніка.

НАЛЁТ НАШАЙ АВІАЦЫІ НА ПОРТ ПРАЦІЎНІКА

Авіяцыя Чырвонасцяжнага Балтыйскага флота 21 красавіка зрабіла налёт на адзін з портаў праціўніка. Нанесены сур'ёзныя пашкоджанні партовым збудаванням, знішчаны вартавы караблі і 3 дэсантныя судны. У паветраных баях збіта 13 самалётаў праціўніка.

НА ЗАХОДНІМ ФРОНЦЕ

На Заходнім фронце влася рэдка артылерыйска-мінамётная перастрэлка. Нашы часці знішчылі 3 нямецкія мінамёты і падавілі агонь двух артылерыйскіх батэрэй праціўніка.

На некаторых участках немцы імкнуліся весці разведку боем. Агнём нашых падраздзяленняў разведчыя атрады гітлераўцаў былі рассяяны і часткова знішчаны.

Удзячны пачын яраслаўскіх калгаснікаў

Калгаснікі сельскагаспадарчай арцелі Горшыха, Яраслаўскай абласці, звярнуліся з адозвай да ўсіх калгаснікаў і калгасніц Савецкага Саюза. Яны прапануюць засяць у кожным калгасе звыш плана некалькі гектараў яравых культур і вырабіць некалькі галоў жывёлы ў фонд абароны і дапамогі калгасам і калгаснікам раёнаў, вызваленых і якія вызваляюцца ад фашысцкіх захопнікаў.

Калгас Горшыха за поспехі ў жывёлагадоўлі ўзнагароджан ордэнам «Знак почёта». У 1942 годзе калгаснікі засялі ў фонд абароны і дапамогі калгаснікам, якія пацярпелі ад нямецкай акупацыі, 8 гектараў зямлі.


Цяпер калгаснікі арцелі Горшыха абавязаліся засяць у фонд абароны і дапамогі падарпёўшым калгаснікам 20 гектараў зернавых культур. Пасеў гэтых 20 гектараў яны забяспечваюць насеннем за лік добраахвотнага збору зярна з асабістых запасаў калгаснікаў. Калгаснікі, якія працуюць на свінаферме, абавязаліся адкарміць звыш дзяржаўнага плана і здаць у абаронны фонд 5 свіней і тры галавы буйнай рагатай жывёлы.

Апрача таго калгаснікі жывёлагадоўчых ферм рашылі выгадаваць 10 галоў буйнай рагатай жывёлы і 10 авечак для перадачы калгасам, вызваленым і вызваляемым ад нямецкіх захопнікаў.

Камандзіры і камісары партызанскіх атрадаў!

Штодзённа ўзнімайце кожнага партызана на актыўную барацьбу з ворагам, на знішчэнне жывой сілы і тэхнікі нямецкіх акупантаў.

На фронтах Айчыннай вайны



Паветраныя баі на захад ад Краснадара

20 і 21 красавіка нямецкая авіяцыя спрабавала зрабіць масіраваныя налёты на нашы войскі і ваенныя аб'екты ў раёне на захад ад Краснадара. Нашы паветраныя сілы паспяхова адбілі гэтыя налёты і ў сваю чаргу зрабілі масіраваныя налёты на войскі і ваенныя аб'екты праціўніка і нанеслі ім сур'ёзныя страты. За два дні ў паветраных баях збіта 98 нямецкіх самалётаў. Нашы страты за гэты-ж час — 42 самалёты.

Снайперы знішчаюць гітлераўцаў

На Волхаўскім фронце дзве групы разведчыкаў пад камандаваннем старшага лейтэнанта Мальцава і лейтэнанта Сцяпанавы зрабілі вылазку ў размяшчэнне праціўніка. Пад прыкрыццём артылерыйскага агню нашы байцы з двух бакоў уварваліся ў нямецкія траншэі і знішчылі 60 гітлераўцаў. Снайперы Н-скай часці за апошнія дні знішчылі 108 гітлераўцаў. Снайпер тав. Блінаў за дзень забіў 9 немцаў.

СХВАТКА

Кулямётчык быў забіты каля свайго зброі. Ён, як ляжаў ля кулямёта, так і схіліў галаву на рукаятку. Смерць скавала яго цела, і лейтэнант Аляксею Чэрвякову было цяжка адарваць пальцы байца ад рукаяткі кулямёта. А гэта патрэбна было зрабіць. Немцы блізка падыходзілі да абароны ўзвода. Нарэшце, Чэрвякову ўдалося легчы за кулямёт. Лейтэнант асцярожна адеў у яго цела байца і націснуў на рычаг. Кулі вырвалі з ланцуга некалькі звенняў, але немцы самкнулі строй і працягвалі рухацца наперад.

— Упартыя, — падумаў лейтэнант, — але я яшчэ больш упарты. Чатыры доўгія чаргі кулямёта ўціснулі немцаў у зямлю, раскідалі параненых і трупы. Ланцуг спыніўся, але два доўгія салдаты прадаўжалі рух. Лейтэнант уда-рыў па іх кароткай чаргой. Але ў тую-ж самую секунду адчуў, як над галавой прайшлі кулі. Стрэлалі з ланцуга. Лейтэнант выпусціў туды некалькі куль. Лента падыходзіла да канца. Салдаты падпаўзлі да кулямёта на 25 крокаў. Яны ляглі за невялікі ўзгорак і, пачакаўшы трохі, кінуты ў кулямётчыка гранаты. Яны ўпалі побач з Чэрвяковым, і лейтэнант, сханіўшы іх адну за другой, адкінуў убок. Гранаты разарваліся ў невялікай лагчыне. Потым, калі ўзвод перайшоў у наступленне і лейтэнант прабягаў міма ўзгорка, ён убачыў, як, раскінуўшы рукі, ляжалі мёртвыя нямецкія салдаты.

ДЗЕЮЧАЯ АРМІЯ.

Партыйны актыў горада Курска — таварышу Сталіну

Партыйны актыў горада Курска, сабраўшыся ўпершыню пасля вызвалення горада ад фашысцкіх акупантаў, паслаў пісьмо Вярхоўнаму Галоўнакамандуючаму ўзброенымі сіламі СССР Маршалу Савецкага Саюза Іосіфу Вісарыянавічу Сталіну. Партактыў паведамаў, што сабраўся ён для абмеркавання пытанняў, звязаных з аднаўленнем разбуранай нямецкімі акупантамі гаспадаркі горада і абласці. Ужо два месяцы Курск жыве са-векім поўнакроўным жыццём. За гэты час пра-цоўныя прарабілі ўжо значную работу па аднаў-ленню народнай гаспадаркі.

Горад атрымаў асявятленне і ваду. Адноўле-ны прадпрыемствы мясцовай прамысловасці. Здадзены ў эксплуатацыю і даюць прадукцыю фронту скуруны, мотарамонтныя заводы, тытунёвая фабрыка і іншы. Бязмежную адданасць сваёй радзіме, партыі Леніна — Сталіна, асабіста таварышу Сталіну прадэманстравалі працоўныя вызваленнага Курска, уносячы сродкі на будаўніцтва авіяэскадрылі «Курскіх партызан»: насельніцтва сабрала з сваіх асабістых зберажэнняў больш двух мільёнаў руб-лёў. «Запэўніваем Вас, Іосіф Вісарыянавіч, — га-ворыцца ў пісьме, — што працоўныя горада Курска аддадуць усе сілы для канчатковага раз-грому непаўнаснага ворага».

ПАРТЫЗАНЫ! НАСМЕРЦЬ БІЦЕ НЯМЕЦКІХ КАТАУ!

Ачышчаем родную зямлю ад фашысцкай погані

Для ўмацавання свайго крывавага «новага парадку» гітлераўцы насадзілі ў нашым раёне, як і па ўсёй часова акупіраванай зямлі, паліцэйскія ўчасткі. Начальніку Ручаўскага ўчастка здрадніку Коўзіку было загадана арганізаваць карны атрад. За гэта мерапрыемства немцы абяцалі халую маёнтак і жалезны крыж.

Камандаванне партызанскага атрада «За радзіму» распісала план разгрому паліцэйскай гарнізонаў і ачышчэння раёна ад гітлераўскай пошудзі. Дзейнічаючы сумесна з атрадам імені Варашылава, гэты атрад разграміў самы большы ў раёне гарнізон—Ручаўскі і Ўборкаўскую валасную ўправу. За час аперацыі было забіта 60 гітлераўцаў, захоплены кулямёты, многа вінтовак і іншай зброі. Немецкі пастушак Коўзік быў захоплен і знішчаны.

Былі разгромлены і другія паліцэйскія ўчасткі.

Да пачатку гэтага года ў нашым раёне заставаўся адзін паліцэйскі гарнізон—у раённым цэнтры. Партызаны рашылі разграміць і яго. З дапамогай групы партызан атрада «Большэвік» партызанскі атрад «За радзіму» паспяхова правёў баявую аперацыю. Апошні аплот гітлераўцаў у гэтым раёне быў разгромлены. Партызаны захапілі станкавы кулямёт, 30 вінтовак і іншую зброю. Апрача таго ў ворага захоплены 30 тон хлеба, 19 галоў буйнай рагатай жывёлы, 10 свіней, грашовая каса і каштоўныя дакументы.

Наш раён амаль поўнасьцю ачышчаны ад нямецка-фашысцкіх захапнікаў. Праўда, немцы спрабавалі наступачы на наш партызанскі край, але сустрэлі моцны адпор. Усё насельніцтва дапамагае партызанам.

Моцныя ўдары наносіць партызаны па варажых тылах. Толькі адзін атрад «За радзіму» пусціў пад адкос 9 чыгуначных эшалонаў праціўніка, з іх тры з жывой сілай, і разграміў 7 аўтамашын з фашыстамі. У баях знішчана каля 300 немцаў і некалькі іх паслугачоў. Дэсяткі людзей, як, напрыклад, Аляксей О., Нікалай Ж., Іван І., Сямён Г., Віктар І., Міхаіл Ч., сталі выдатнымі воінамі, загартаваліся ў баях. Яны паказваюць прыклад адвагі і храбрасці.

ГРЫГОРЫЙ С.
сакратар Н-скага райкома
КП(б) Беларусі.

Захапілі 1.200 вінтовак

Партызаны абласці правялі смелую аперацыю супроць нямецкіх паліцэйскіх гарнізонаў. На досвітку, 13 красавіка, адначасовым ударам былі атакаваны 8 гарнізонаў ворага. Народныя месціцы дзейнічалі рашуча і ўмела. Усе гарнізоны былі разгромлены. Забіты 252 гітлераўцы. Узарвана 19 дэстаў і 22 бліндажы.

Па-майстэрску праведзеная аперацыя дала магчымасць папоўніць партызанскія запасы зброі. У ворага захоплены: вінтовак—1.200, кулямётаў—10, патронаў—6.000, мінамётаў—3 і многа іншай зброі і ваеннай маёмасці. Захоплены таксама 8 тон хлеба і 200 галоў жывёлы.

МАГІЛЕўСКАЯ ОБЛАСЦЬ.
(Наш кар.).

Разгадалі манеўр

Нямецкія акупанты ўсімі сродкамі імкнуцца задзіць партызанскі рух. На якія толькі хітрыкі не ідуць гітлераўцы! Але ўсё дарэмна. Партызаны навучыліся разпознаваць свайго лютэга ворага.

8 красавіка гітлераўцы, пераапрунуўшыся ў форму чырвонаармейцаў—франтавікоў, спрабавалі пранікнуць у размяшчэнне аднаго з партызанскіх атрадаў. Народныя месціцы своечасова разгадалі намер ворага і нанеслі яму знішчальны ўдар.

ВІЦЕБСКАЯ ОБЛАСЦЬ.
(Наш кар.).

Крывавыя справы гітлераўцаў

Ніжэй друкуецца акт аб зверствах гітлераўцаў у калгасе імені Леніна, Мехаўскага раёна, Віцебскай абласці.

Партызаны і партызанкі! Сыны і дочки беларускага народа! Прачытайце гэты дакумент аб крывавым забойстве гітлераўскімі катамі нашых бацькоў, мацяроў, братоў і сёстраў. Барыце ў рукі

зброю і помсціце гітлераўскім забойцам нястомна і бязлітасна!

Ніхай не гасне святая помста ў сэрцы кожнага савецкага патрыёта! Будзем помсціць нямецка-фашысцкіх бандытаў да таго часу, пакуль апошні акупант не будзе загнаны ў магілу!

Смерць нямецкім акупантам!

А К Т

28 студзеня 1943 года, калгас імені Леніна, Газбенскага сельсовета, Мехаўскага раёна.

Мы, ніжэйпадпісаныяся—старшыня Газбенскага сельсовета і калгаснікі (ідуць прозвішчы), склалі гэты акт аб наступным:

Нямецка-фашысцкімі акупантамі ў калгасе імені Леніна па-зверску замучаны і забіты: Чысты Філіп Якаўлевіч, 64 год, Анашка Тацяна Аляксееўна, 18 год, Панчанка Кузьма Аляксеевіч, 62 год, Себракоў Іван Герасімавіч, 62 год, Шаўка Якаў Сямёнавіч, Ткачоў Лука Грыгоровіч, 34 год, Ткачоў Іван Ігнатавіч, 75 год, Крушнякоў Сяргей Терэнцевіч, 50 год, Ткачоў Захар Грыгоровіч, 70 год, Ткачова Ганна Емельянаўна, 25 год, Ткачоў Валерый Пятровіч, Яўсееў Антон Давыдавіч, 62 год, Канапатаў Іван Ільіч, 67 год, Максімаў Кузьма Тімафеевіч, 57 год, Себракоў Іван Іванавіч, 30 год, Шаўка Марфа Кірылаўна, 58 год, Уклія Філіп Максімавіч, 65 год, Кібіс Максім Міхеевіч, 64 год, Парфенёнак Андрэй Раманавіч, 52 год, Клецко Осіп Паўлавіч, 75 год, Новікаў Фама Іванавіч, 25 год, Новікава Марыя Іванаўна, 17 год, Альшанікаў Афанасій Максімавіч, 58 год, Лукацёнак Максім Іванавіч, 63 год, Ткачоў Даніла Грыгоровіч, 61 год, Бонюшка Васілій Канстанцінавіч, 74 год, Чысты Васілій Авер'янавіч, 63 год, Сябораў Даніла Фёдаравіч, 58 год, Уклія Васілій Максімавіч, 72 год.

У чым і падпісваемся (ідуць подпісы).

Запіска герояў

Яе знайшлі ў ствале кулямёта. На маленькім, акуратна згорнутым кавалку паперы было напісана алоўкам некалькі слоў, відаць, спяшаючыся.

Пазней партызаны, якія знайшлі кулямёт, даведзілі пра гісторыю гэтай запіскі—гісторыю гераічнай барацьбы і смерці горстка храбрых народных месціцаў.

Яны вялі знішчальны агонь па карнаму атраду гітлераўцаў. Бесперапынна біў кулямёт. Фрыцы трупамі слабіліся на зямлі.

На мужных кулямётчыкаў насядалі новыя ланцугі гітлераўцаў. Партызаны падпускалі іх блізка і стралілі ва ўпор, кароткімі чаргамі, эканомячы патроны. Фашысты набліжались з розных бакоў. У самы напружаны момант бою вышлі боепрыпасы. Трэба было адыходзіць. Аднак было позна ўжо: варажэе калёца самкнулася. Тады мужныя патрыёты рашылі дорага аддаць сваё жыццё.

У апошнюю мінуту партызанам удалося схваць у кустах кулямёт, каб ён не дастаўся ворагу.

Перад гэтым у аднаго з таварышаў з'явілася думка, якая надала героям новую сілу. На кавалку паперы яны напісалі некалькі слоў і паклалі запіску ў ствол кулямёта. Потым яны ўзняліся і з воклічам «За радзіму, за Сталіна!» кінутыя на ворага. Завязалася жорсткая рукапашная схватка. Герой дзейнічаў гранатай, штыком, прыкладам.

У няроўнай схватцы яны загінулі смерцю храбрых.

Калі падыйшлі партызаны Н-скага атрада і аданілі нямецкіх карацей, яны знайшлі цэлы сваіх загінуўшых таварышаў. Навокал валяліся дзесяткі трупам фашыстаў. Недалёка ад гэтага месца, у кустах, партызаны напаткалі схаваны кулямёт, а ў яго ствале знайшлі прадсмяротную запіску герояў:

«Мы, кулямётчыкі з атрада імені Катоўскага, паміраем за радзіму, за Сталіна. Просім лічыць нас камсамольцамі. Таварышчы, адпомсціце фашыстам за нашу смерць».

С. МЕЛЬНИКАЎ.

НІКАЛАЙ Л. І ЯГО ТАВАРЫШЫ

Ноч. Хаваючыся ў кустах і ярах, да чыгункі падыходзяць некалькі смельчак. Вось ужо трэцяе суткі яны спрабуюць пранікнуць на чыгунку, але натыхаюцца на фашыстаў. Магістраль узмоцнена ахоўваецца, праз кожную поўкілометра пасты.

З цемры вынырнулі немцы. Забрахалі сабакі. Падрыўнікі прыніклі да зямлі.

«Хутчэй праходзіце, фрыцы»,—у думках гаворыць Нікалай Л., які чакае зручнага моманту пранікнуць на чыгунку.

Вытрымка і асіражэннасць перамаглі. Фрыцы зніклі. Некалькі лёгкіх і бязшумных скачкоў—Нікалай сярэд рэк. Даўно абдуманым прыёмам ён закладае ўзрыўчатку. На гэта траціцца дзве—тры хвіліны і Нікалай больш няма на насыпу.

Цішыня. Марудна цягнецца час. Але вось пачуўся доўгачкавы гудок паравоза. Бліжэй і бліжэй стук поезда.

Страшны выбух. Садрыгаецца зямля. Паравоз выкідае са сваёй жалезнай вантробы полымі і пар. Вагоны давяж адзін другі і ў момант утвараецца груд дэрга і жалеза, якая заграмаджае чыгунку.

Так быў знішчаны эшалон з важным ваенным грузам, які немцы везлі на фронт. Нікалай Л.

са сваімі таварышамі выдатна выканаў баявое заданне.

Яму 21 год. Ён заўсёды ўясеўлі і бадзёры, яго цягне да баявых дзеянняў. У радах байцоў Чырвонай Арміі Нікалай гераічна змагаўся на фронтах айчынных вайны. Атрымаўшы чатыры раненні і пазбаўлены здольнасці рухацца, ён трапіў у палон да немцаў. Маладосць перамагла ўсе пакуты, якія прыйшлося перанесці ў лагеры ваеннапалонных. Калі крыху загіналіся раны, Нікалай падбірае пяць таварышоў і разам з імі рашае ўцячы з палона. Лепш смерць на полі бою, чым няволя—так рашылі савецкія патрыёты. Выбраўшы зручны момант, адважная шасцёрка забіла двух паліцэйскіх, захапіла зброю і ўцякла з Бердзічэўскага лагера ваеннапалонных.

26 верасня 1942 года Нікалай далучыўся да аднаго з беларускіх партызанскіх атрадаў.

Бліскава выканаўшы першае баявое заданне, Нікалай рыхтуецца ў новы поход. Пад яго камандаваннем на чыгунку ідуць яго баявыя таварышчы: два Вані, Фёдар, Сяргей і Аркадзь. Падрыўнікі задаліся мэтай пранікнуць на важную чыгуначную магістраль, якую пільна ахоўвалі фашысты. Аперацыя прайшла ў выключна цяжкіх умовах. Тры разы група трапіла ў акружэнне і з боем

ПАД БОТАМ НЯМЕЦКІХ АКУПАНТАЎ

У Віцебску, як і ў іншых гарадах і вёсках Беларусі, памяшканні школ нямецкія вандалы знішчылі або ператварылі ў каіношні. Але немцам хочацца паказаць, што яны быццам клапацяцца аб асвеце. Замест ранейшых дзесяткаў віцебскіх школ, тэхнікумаў, інстытутаў немцы арганізавалі адну «сямкласную школу». Гэта тыповая фашысцкая бурса з муштрай і мардабоям, з невуцтвам і цемрашальствам.

Віцебляне не пусцілі сваіх дзяцей у гэты фашысцкі лагав. Гітлераўцам удалося па ўсяму гораду наwerbаваць менш чым на 10 дзяцей на клас. Тады фашысты развесілі па гораду аб'явы, што дзецям, якія будуць наведваць школу, будзе выдавацца па 150 грамаў хлеба ў дзень. Галодныя дзеці кінутыя за абяцаным хлебам. Прайшло пару тыдняў, і гаражане пераканаліся, што гэта

звычайнае жульніцтва гітлераўцаў. Ашуканыя дзеці пакінулі школу.

Немцы абвясцілі ў беларускіх гарадах кампанію па збору каларовых металаў і звонкай манеты. Але беларусы не далі немцам кавалка метала.

І вось на сценах дамоў Гарадка гітлераўцы вывесілі аб'явы: «Тыя жыхары, якія не здадуць нямецкім акупацыйным уладам каларовага метала і звонкай манеты, будуць выселены з займаемых імі дамоў і кватэр».

Дарэмныя патулі! Беларусы не дадуць немцам ні кавалка метала. У выглядзе куль яны адправаля метал у паганяны галовы акупантаў.

У вёсках Расонскага раёна фашысцкія бандыты выбіраюць найбольш прыгожых дзяўчат і жанчын і пад пагрозай расстрэлу гоняць іх у прытоны на пацеху афіцэрам.

Нядаўна фашысцкія разбойнікі вывезлі з Любані ўсе сем'і савецкіх служачых. Усе пажыткі гэтых сем'яў гітлераўцы забралі сабе. Аб лёсе няшчасных тут ворах: хто пападзе ў лапы стапуцаў—не вернецца.

З Бабруйскай турмы ўцёк камсамалец Антон П. Ён расказвае аб нечуваных здзеках фашыстаў над савецкімі людзьмі, якія трапілі ў засценак. Сотні людзей памёрлі ад катаванняў, ад голаду і хвароб.

Нягледзячы на крывавы тэрор, сцены турэмных камер спісаны лозунгамі: «Смерць нямецкім катам!», «Савецкая ўлада будзе жыць!».

Па 14—16 гадзін у суткі прымушаюць працаваць на Старадарожскім леспілльным заводзе. Рабочыя атрымліваюць па 200 грамаў хлеба ў дзень і 350 грамаў грэчкі на месяц. Савецкія людзі помсцяць акупантам. Нядаўна быў узарван паравік, і завод вышаў са строю.

РАХУНАК АТРАДА

Партызанскі атрад імені Варашылава наносіць нямецка-фашысцкім акупантам удар за ўдарам.

Народныя месціцы ўзарвалі 15 чыгуначных эшалонаў праціўніка. Разбіты ўсе 15 паравозаў і 120 вагонаў і платформаў з жывой сілай і баявой тэхнікай. Пад абломкамі вагонаў пахаваны сотні фашыстаў.

Адчувальныя ўдары нанесены аўтатранспарту ворага: на шасэ і грунтавых дарогах узарвана 20 мастоў, разбіта 6 бронемашын, 13 грузавікоў, а 4 грузавікі захоплены цэлымі.

У жорсткіх баях і рукапашных схватках партызаны знішчылі 567 гітлераўцаў.

Партызаны разграмілі прадпрыемствы, якія працавалі на немцаў: рэчыцкую верф, леспілны, шкідарны, смалакурны заводы і сталілі склад гаручага.

Сярод захопленых партызанамі трафеяў—гармата, 11 кулямётаў, 184 вінтоўкі і многа боепрыпасаў.

Г. ШЧАРБАТАЎ.
ГОМЕЛЬСКАЯ ОБЛАСЦЬ.
(Наш кар.).

Выводзяць са строю чыгункі

Партызанскі атрад імені Гастэла наносіць моцныя ўдары па камунікацыях нямецка-фашысцкіх акупантаў.

Толькі за адзін месяц атрад пусціў пад адкос пяць варажых эшалонаў. Разбіта 5 паравозаў, 9 вагонаў з жывой сілай, 6 платформаў з баявой тэхнікай і 30 вагонаў з амуніцыяй і харчаваннем ворага.

Н-ская чыгунка на некалькі дзён выведзена са строю, бо ў выніку выбухаў папсавана больш 7 кілометраў чыгуначнага палатна.

ПАЛЕСКАЯ ОБЛАСЦЬ.
(Наш кар.).

Бой з нямецкім гарнізонам

8 красавіка партызаны аднаго атрада вялі бой з нямецкім гарнізонам у раёне вёскі Г. Праціўнік страціў забітым 30 салдат і афіцэраў. Партызаны захапілі 2 кулямёты, аўтамаг і многа вінтовак.

ПІНСКАЯ ОБЛАСЦЬ.
(Наш кар.).



Гэты здымак знойдзены ў забітага фашыста каля Кукушкіна. Нягоднікі павесілі савецкіх людзей і захапляюцца вынікамі сваёй крывавай работы.

Вл. ПІСКУН.
МАГІЛЕўСКАЯ ОБЛАСЦЬ.

З Д Р А Д Н І К І

Без мала два годкі лютуюць нямецкія грабежнікі на нашай зямлі, высмоктваюць яе сок і кроў народа. Несувеснага хлуснёю, ашуканствам, фальшыўкамі, падлогамі, правакацыямі і ўсімі спосабамі гебельскага словаблудства атручваюць яны свядомасць нашых людзей, каб разбэшціць іх розум і сэрца і выкарапіць з іх душы грамадскі доўг перад сваім народам і сваёю айчынаю. Яны сеюць атрутнае насенне калатні і нязгоды, каб са зноў жыво раздору і варожасці сціраць адзіноства народаў нашага Савецкага Саюза, каб адкалоць братні народ ад братніх народаў. Яны ведаюць, што ў нашым аднанні мы — непераможная сіла, тая сіла, што ламала ўшчэнт немцаў у былыя гістарычныя часы.

Немцы помняць Грунвальд, дзе аб'яднаныя сілы славянскіх народаў разграмілі ў прах продкаў сягонішніх нямецкіх драпежнікаў. Гэта сіла скрываецца ў іх пяцёр.

Усе патугі нямецкіх ашуканцаў скрываны ў адзін бок, нацэлены ў адзін пункт: давесці, што нямецкі «новы парадок» ёсць самы дасканалы на свеце. Сваёй цюркскога ефрэйтара, шпіка і душэга Гітлера яны абярнулі ў новага масныша і не шкадуецца сваіх языкоў, каб вылізваць бруд сусветнага бандыта і машэнніка.

Усе гэтыя жульніцкія махлярнямецкія грабежнікі, спрадальныя ворагі славянскіх народаў, ставяць перад сабою адну мэту: прыхаваць свае воўчыя зубы, сваё звярняе нутро, свой ненажэрны нямецкі трыбух. У нямецкіх катаў і ў гітлераўскіх халубы больш нічога няма за душою. Але якую шкуру ні накідае на сябе воўк, воўчыя ікёлы схаваны ён не можа. У якіх адзежках і ўбіраецца разбойнік, у яго з-пад адзежкі тырчыць нож забойцы. Голы нямецкі звер выйшаў у поўнай меры. Мільёны забітых і атручаных дзяцей, тысячы і тысячы спаленага жывымі мірнага насельніцтва, сотні разбураных гарадоў, тысячы знішчаных сёл, мільёны людзей, загнаных у нямецкую катаргу, патоки нявінай крыві, голасна сведчаць на ўвесь свет, што такое Гітлер і што нясе народам яго «новы парадок».

У людской грамадзе ёсць розныя людзі. У ёй ёсць вялікія таленты. Як раніш зояк, усходзіць яны над народам і асвятляюць яму дарогі ў заўтрашні дзень. У ёй ёсць героі, гатовыя ўсё аддаць дзяцінства, для радзімы. Але ёсць у ёй і расколы, адшчэпцы, ганьбючыя свой народ. Ёсць у ёй розны людскі бруд, шкурнікі і прадажнікі, іуды, гатовыя гандляваць і нажывацца на крыві народа. Праўда, колькасць такіх паскуднічэмна, як нічэмна і сама іх уroda. Але мы ўсё-ж ведаем імёны з ліку гэтых нямногіх двуногіх жывёлін, забываючы пра сваю чалавечую годнасць і ўзяўшых на сябе абавязак публічна праз прастытуцкую нямецкую прэсу лізаць тоўстыя задкі нямецкіх баронаў. Да такіх лізуноў належыць выскрабкі людской погані, жывыя кучкі гною — здраднікі. Яны ўзялі курс на немца, звязалі свой лёс з лёсам разбойніцкай немчурны і зачавічную пахлёбку прадалі сваё сумленне.

Але ўсе гэтыя здраднікі павінны запісаць на сваіх іудэйскіх лабачках: усе яны стануць вядомыя народу. Надыхдзе час, калі яны адчуваюць усю бездань свайго падзення, апінуўшыся на краю чорнага прадоння. Як атрутнае зельле, яны будуць вырваны з караннем. Цяперашнія іхнія гаспадары ў акружны для іх час — гэты час іх вартуе — адштурхнуць ад сябе спустошаных вылюдкаў, як шалудзівых сабак. Іх папаліць агонь народнай нянавісці, а смордны іх попель развеюць сухія вятры.

Народ гарача любіць і шануе сваіх верных сыноў. Ён ганарыцца імі, ён усяляе сваіх герояў, шырока і гасцінна расчыняе ім сваё вялікае народнае сэрца. Але народ бялітасна карае здрадніцкаў і, як зложасную погань, выкідае іх на сметнік. Няма на свеце болей агіднага слова, як слова «зdraднік». Народнае сумленне на ўсе вякі заклімавала імя Іуды. Іудавы ідэйныя патомкі, якія прадаюць зараз немцу народ і гандлююць яго кроўю, самі выкрэсліваюць сябе з людской грамады. І самі яны зацягнуць пяцілі на сваёй шыі пад горкаю асінаю.

Аб здрадніках народ стварыў многа яркіх легенд і ў гэтых легендах падкрэсліў свае адносіны да іх. У адной старой усходняй легендзе расказваецца так. Дзесяць у далёкай Сірыі каля Дамаска быў калісь люты разбойнік Дэмір Кая. Многіх людзей загубіў і аграбіў ён, многа прайшоў чалавечай крыві. Пад канец не вытрымаў Дэмір Кая цяжкіх свайго злачынства. Пралятаў ім кроў цёмнаю хмараю заслала яму дучу. І стаў Дэмір Кая з усім жарам разбойніцкай душы каяцца ў сваіх злачынствах. Адаў ён усё нагарае дабро бедным людзям, а сам пашоў у пустэлю маліць Алаха дараваць яму грахі. Ён сустраў святога пустэльніка, раскрыў перад ім усю сваю чорную душу.

— Алах міласціў, — сказаў пустэльнік: — маліся яму. Пустэльнік даў былому разбойніку абгарэтую палку.

— Вось табе палка. Уткну яе ў зямлю, а сам прасі Алаха. І калі гэта палка пусціць галіны, зазеленеюць і зацвіюць, то гэта будзе азначаць, што Алах дараваў табе грахі.

Цэлыя доўгія годкі маліўся Дэмір Кая, служыў людзям, рабіў ім дабро, без наракання зносіў іх крыўды і грубасці. Час праходзіў. Дэмір Кая пасівеў. З

сумам пазіраў ён кожны дзень на палку: палка не распускатася. Аднойчы ў дарозе сустраў Дэмір Кая чалавека, ехаўшага вярхом на кані. Дэмір Кая заступіў дарогу, узяў каня за паводы.

— Спыніся, чалавеча, — сказаў ён падарожнаму: — ты стаішся. Я напаяю цябе і каня твайго халоднаю вадою. Я хачу паслужыць табе.

— Сыйдзі з дарогі! — сказаў коннік. — Я спяшаюся.

Дэмір Кая не выпускаў з рук паводы і не пераставаў упрашваць конніка спыніцца. Коннік у злосці махнуў нагайкаю і моцна ўдарыў Дэмір Кая па твару. Не знёс абразы Дэмір Кая. Старая разбойніцкая кроў загаварыла ў яго жылах. Схапіў ён камень і шпурнуў яго ў галаву конніка. Пахіснуўся коннік і зваліўся на дол.

— О, што-ж я зрабіў!

За галаву схапіўся Дэмір Кая, качаўся на зямлі, рваў на сабе сівыя валасы.

— Даруй мне, брат!

Канаячы, коннік сказаў:

— Така, відаць, воля Алаха.

Гэта ён паслаў цябе сюды, каб пакараць мяне: я здрадзіў свайму народу і ехаў прадаваць яго ворагам.

І коннік сканаў.

У роспачы, апусціўшы нізка галаву, у глыбокім сумным раздум'і плёўся да сваёй палаткі Дэмір Кая. Усе свае туды, усе турботы, малітвы, бяссонныя ночы разбурыў ён адным махам рукі, кінучы камень у галаву конніка. І вось калі ён падышоў да сваёй палаткі і падняў вочы, ён убачыў дзіва: уткнуў у зямлю палка зазеленела і расцвіла!

І зразумей Дэмір Кая, што Алах дараваў яму грахі за тое, што ён знішчыў здрадніцка.

Нямецкія грабежнікі, не спадзяючыся на свае сілы, адкапваюць на сметніках людскога бруду падонкі грамады, праступніцкаў і здрадніцкаў і розны белагвардзейскі ўгалоўны фуз, каб абперціся на іх і паставіць на службу сабе іх блудлівыя вочы, іх сабачыя вушы і іх акрываўленыя ў народнай крыві рукі. Пракляцце і ганьба таму, хто спрыяе немцу! Праступнік перад народам і радзімаю і той, хто гасцінна накрміць немца, хто жыццёва пакажа яму дарогу і прытуліць яго да сваіх грудзей.

Няхай аслепнуць тыя вочы, што з ласкаю глядзюць на немца! Няхай адсохнуць тыя рукі і ногі, што добраахвотна памагаюць немцу!

Якуб КОЛАС,

Народны паэт Беларусі

Налёт нашых самалётаў на Тільзіт

Уноч на 21 красавіка нашы самалёты зрабілі масіраваны налёт на горад Тільзіт і падверглі разбуральнай бамбардыроўцы ваенна-прамысловыя аб'екты гэтага горада. У выніку бамбардыроўкі ў горадзе ўзнікла многа пажараў, якія потым зліліся ў мора агню. Зарава агню было бачна з адлегласці да 150 кілометраў. Наглядаліся таксама выбухі вялікай сілы, асабліва шматлікія ў раёне размяшчэння складаў боепрыпасаў, на тэрыторыі чыгуначнага вузла, у размяшчэнні рачнога парта і аэрапорта. Усе нашы самалёты вярнуліся на свае базы.

МАГУТНЫ ЎДАР ПА ТІЛЬЗІТУ

Чарговы ўдар савецкай авіяцыі далёкай дзейнасці па глыбокаму нямецкаму тылу быў нацэлены на ваенныя аб'екты горада Тільзіта. Гэта вялікі чыгуначны вузел Усходняй Прусіі і цэнтр фарміравання рэзервных часцей германскай арміі. Уноч на 21 красавіка яго бамбіў рад падраздзяленняў савецкіх далёкіх бамбардыроўшчыкаў.

Поспеху налёту садзейнічала даволі добрае надвор'е па ўсяму маршруту. Праўда, спачатку сустракалася значная воблачнасць, але ў далейшым экіпажы вялі свае караблі пры ясным небе, уперэна арыентаваліся па зямлі, залітай святлом месяца. Былі выразна бачны лініі чыгунак, шасэ, рэкі і насялёныя пункты.

Першымі да горада падышлі экіпажы з часці, якой камандуе тав. Дранін. Дарогу ім спрабавалі загародзіць праектары і знітныя артылерыя. Аднак, майстэрска маневруючы, лётчыкі і штурманы ўперэна вывелі свае караблі на цэль і адразу выклікалі некалькі пажараў на ваенных аб'ектах горада. Услед за імі сталі падыходзіць да Тільзіта другія падраздзяленні. Фугасныя і запальваючыя бомбы падалі на ваенныя аб'екты горада з усіх бакоў.

Выдатная бачнасць дала магчымасць штурманам вельмі дакладна знаходзіць прызначаныя ім аб'екты для бамбардыравання і скідаць бомбы прыцэльна. Пажары і выбухі ўзніклі адзін за другім. Яшчэ далёка не закончыўся падыход другіх і трэціх эшалонаў бамбардыроўшчыкаў да Тільзіта, як у ім палыхала ўжо многа вялікіх ачагоў пажараў. Гарэлі ваенныя аб'екты ў цэнтры горада, гарэлі салдацкія баракі ў ваколіцах, гарэлі вагонныя паркны на тільзіцкім чыгуначным вузле.

Супроцьпаветраная абарона Тільзіта была бездапаможна перашкодзіць магутнаму налёту савецкіх далёкіх бамбардыроўшчыкаў. Нашы лётчыкі, напрыклад, гвардзейцы капітан Красноў, старшы лейтэнант Васіленка, лейтэнант Кочнеў, маёр Вавілаў і другія, зніжаючыся, абстрэльвалі ваенныя аб'екты горада з бартавых гармат

і кулямётаў. Немцы ў гэту ноч паспыталі ў сваім глыбокім тылу не толькі сілу выбухаў цяжкіх савецкіх бомбаў, але яшчэ трапныя гарматныя і кулямётныя чаргі, выпущаныя з савецкіх бамбардыроўшчыкаў.

Тільзіт доўга знаходзіўся пад бамбардыроўкай. Ужо ўвесь горад пылаў. Экіпажы караблёў пад камандаваннем Герояў Савецкага Саюза падпалкоўніка Фёдарова і гвардыі капітана Куратніка бачылі полымі пажараў яшчэ на падыходах да граніцы Усходняй Прусіі. Увесь горад быў ахутаны тустым чорным дымам, адзін за другім узніклі выбухі вялікай сілы.

Адным з апошніх пакідаў пылаючы Тільзіт карабель падпалкоўніка Ілюхіна. На яго барту знаходзіўся штурман Герой Савецкага Саюза падпалкоўнік Штэпенка, які мае вялікі вопыт у нанясенні бомбавых удараў па глыбокаму нямецкаму тылу. У гэту ноч тав. Штэпенка адначасова з паражэннем прызначанай яму цэлі кантраляваў вынікі скідання бомбаў другімі экіпажамі і фіксаваў паражэнні, нанесеныя аб'ектам горада.

— Падыходзім да Тільзіта. Усё ў агні, — дзеліцца сваімі ўражаннямі пасля палёту тав. Штэпенка. — Знаходзім сваю цэль і скідаем бомбы. Бачна, як доўгім ланцужком, адзін за другім, загарэліся вагоны чыгуначнага эшалона. Узнікла некалькі вялікіх выбухаў. Усё кругом завалакло густым чорным дымам. Пасля скідання бомбаў з нашага самалёта паліўся струмень агню. Гэта пачалі страляць гарматнікі. З гармат і кулямётаў абстрэльваліся салдацкія баракі...

Уходзячы ад цэлі, экіпажы доўга бачылі пажары, якія палыхалі ў Тільзіце. Іх чырвоны водсвет быў бачны вельмі далёка. У выніку магутнага ўдара па буйнаму гораду Усходняй Прусіі ў ім узнікла многа пажараў. Зрабіўшы кантрольную фотаздымку вынікаў налёту, усе нашы экіпажы вярнуліся на свае базы.

Падпалкоўнік

Г. ПАУЛОУСКІ.

ДЗЕЮЧАЯ АРМІЯ.

БЕЛАРУСЫ НА ФРОНЦЕ

ДЗМІТРЫЙ ФАМІЧОУ

Змяркалася. Н-ская кавалерыйская часць спынілася ў невялікім сасонніку. То там, то сям гарэлі агоньчыкі. Байцы разаразалі кансервы, вячэралі. Да агоньчыка, дзе сядзеў Дзмiтрый Фамічоў, падышоў рослы баец з другога ўзвода Васіль Капыленка.

Пазнаёміліся яны нядаўна. Было так: Дзмiтрый ляцеў на сваім «Пяруне» і бачыў перад сабою толькі зеленаватая спіны немцаў, якія, саскочыўшы з грузавікоў, уцякалі ў хмызняк.

— Ад смерці не ўцячэш, немчурал!

Дзмiтрый сціскаў гарачыя бакі «Пяруна» і ляцеў наўздагон. Ярасцю загараліся вочы, калі ён бачыў сагнуўшы зеленаватая спіны немцаў, якія ўсё бліжэй і бліжэй варушыліся перад ім. Ён не бачыў, як цэліўся ў яго з-за куста немец. Не бачыў, як Васіль Капыленка раскrojу гэтаму немцу чэрап, не чуў, як крычаў яму Капыленка:

— Шаткуй падкалодную гадзюку!

З гэтага бою беларус Дзмiтрый

і украінец Васіль сталі сябрамі. Адзін са Стучыным, другі з Пуціўля. Сцежкі іх сышліся на полі бою, недалёка ад Курска. Моцна дружба, гартаваная ў баях! У натуры кавалерыстаў — штосці аднолькавае, простае, шчырае. Словы іх, як узмахі шабелы — рашучыя, парывістыя.

Цяпер яны сустраліся ля агоньчыка і гутарылі пра сваіх баявых коней.

— Першы мой баявы конь загінуў даўно, яшчэ ў першыя дні вайны, — гаварыў Дзмiтрый. — З другім развітаўся нядаўна, на прапавесні. Цябе тады не было ў нашай часці. Два дні і дзве ночы гналі мы немцаў, не выходзілі з бою. Колькі засек іх — не лічыў. Не было часу. Толькі засек я не мала. І чым больш сяку, тым большая злосць разбірае. Конь, верны мой друг, знямог, і я знямог, але нейкая таямнічая сіла нясе мяне, гоніць на немцаў і дае мне ярасць, і гэта ярасць перадаецца майму сябру. Ён дрыжыць ад злосці, з воч сыплецца агонь. Такая была лютая злосць, так увайшла ў рытм бою... І вось

у гэты час лошнула нямецкая міна. Мой конь спатыкнуўся і паваліўся на зямлю. Я праз яго галаву паліўся наперад, але хутка падняўся і засек яшчэ аднаго немца — худага ефрэйтара, які ўцякаў і адстрэльваўся.



ДЗЕЮЧАЯ АРМІЯ. Знітчыкі Н-скай часці збілі 94 нямецкіх самалёты.

НА ЗДЫМКУ: Гармата старшага сержанта беларуса А. Ф. ЛЕНСКАГА (злева) у баю.

У трэцяга майго баявога каня была прыкмета: пракушана вуша. Гэта-ж, думаю, з нашага калгаса стаеннік. Паклікаў: «Басмач!» Ён мяне пазнаў і ласкава паглядзеў сваімі жаўтаватымі вачыма. Так і ёсць: сябры!

...Пачулася каманда рыхтавацца ў дарогу. Капыленка пабег да свайго ўзвода. Фамічоў адаў рэштку хлеба «Басмачу» і паправіў сядло.

Н-ская кавалерыйская часць абходным дарогамі пайшла ў тыл ворага.

На святанні чырвоныя коннікі напалі на немцаў зняпацку. Бой ішоў на поўнае знішчэнне нямецкага гарнізона. Дзмiтрый Фамічоў у гэтым баю засек трох немцаў. «Басмач» ляцеў на ўсю магу, і коннік ужо замахваўся шаблём, каб раскrojць чэрап чавёртаму немцу, а ў гэты міг «Басмач» спатыкнуўся і ўпаў. Так развітаўся Дзмiтрый са сваім трэцім баявым другом.

— Ты што — браніраваны? Трох рыскаў пад табой палажылі, а цябе і кулі не бяруць!

— Мне маці сказала такое слова, адпраўляючы на фронт, — адказвае сваім таварышам Дзмiтрый. — Гэта слова і храбрасць мне дае і ад куль бароніць. Ды загінуць тут цяпер я не магу. Мне маці сказала — вярнуцца дадому жывым, і я вярнуся.

За храбрасць і мужнасць у баях супроць нямецкіх акупантаў Дзмiтрый Фамічоў узнагароджаны ордэнам Чырвонага Сцягу і медаллю «За адвагу».

А. ПЯТРОВІЧ.

ВЕСТКИ З СОВЕТСКОЙ РАДЗИМЫ

ПЕРШАМАЙСКІЯ ПАДАРУНКИ

Авіацыйны завод, дзе дырэктарам тав. Шапіра, з поспехам выконвае перадавыя авіяцыйныя абавязальствы. Завод перадаў у асобы фонд Галоўнага Камандавання Чырвонай Арміі два звыны штурмавых самалётаў.

Новая гідраэлектрастанцыя

У Ташкенце будуюцца новая гідраэлектрастанцыя. Калектыў будаўнікоў паказвае ўзоры самаадданай працы. Пачалася падрыхтоўка да мантажа турбіны-генератара і падстанцыі.

У ліпені новая гідрастанцыя дасць энергію прамысловым прадпрыемствам.

Жыллёвае будаўніцтва

Расце жыллёвы фонд шахцёраў Караганды. Заканчваецца будаўніцтва вялікіх жыллёвых камбінатаў. За 1942 год збудавана ў эксплуатацыю 16.500 квадратных метраў жыллёвай плошчы — на многа больш, чым у 1941 годзе. У гэтым годзе будзе збудавана 23.000 квадратных метраў жыллёвай плошчы.

Іванаўцы — працоўным Смаленшчыны

Жыхары Каўрова, Шуі, Іванава і другіх гарадоў і многіх вёсак Іванаўскай абласці рыхтуюць вопратку, харчаванне і сельскагаспадарчы інвентар для раёнаў Смаленшчыны, вызваленых ад нямецкай акупацыі.

Іванаўцы пасылаюць 5.000 пар абутку, звыш 8.000 паліто і паўшубкаў, 21.000 пар бялізны, многа шкарпэтак, панчоў і іншых трыкатажных вырабаў, а таксама два вагоны пасуды і шкла, абсталюючы і дапаможнікі для 20-ці школ.

Для калгасаў вызваленых раёнаў Смаленшчыны іванаўскія калгаснікі пасылаюць 300 тон зярна.

Аднаўленне пчалярства на Стаўропальшчыне

Калгасы Стаўропальскага края штогод давалі краіне да 15.000 цэнтнераў мёду. Нямецка-фашысцкія захопнікі разбурылі пчаларскую гаспадарку края.

Пасля выгнання нямецкіх захопнікаў стаўропальскія пчалары ўзяліся за аднаўленне пасек. У калгасах ствараецца 1.100 вялікіх пасек, абсталююцца 30.000 новых вульях. Да канца года ў краі будзе 105.000 пчолашмей.

ДЗЕД СВІРЫД

Важна сядзіць дзед Свірыд, якога абступілі маладыя партызаны. Ён глядзіць сваю сіваю бараду і з выглядам вялікага знаўцы гаворыць:

— Добрая вінтоўка. Б'е вельмі трапіна. Толькі падумаў, дваццаць год не страляў, а папаў прама ў цэль. Калі-б гэтая вінтоўка папалася мне ў рукі, калі за мной паліцэйскі гнаўся, — адразу ўлажыў-бы на месцы.

Хоць у атрадзе многія чулі пра гэтую гісторыю, усё-ж папрасілі дзеда раскажаць яшчэ раз. У атрадзе дзеда ведаюць не толькі як хітрага разведчыка, але і як добрага расказчыка.

Дзед спачатку ўхіляецца, не хоча гаварыць, але потым дастае з кішэнкі кісэт, закурвае зялёнага самасадку і пачынае аповядаць.

— Хочаце ведаць, як гэта было? Дык вось. Было гэта проста. Я атрымаў заданне схадыць у мястэчка, даведацца аб сілах немцаў, аб іх узбраенні.

Уваход у мястэчка быў забаронены. Прапускоў немцы не давалі. А прайсці трэба было неадкладна. Стаў я думаць, галаву ламаш, як лепш зрабіць. Потым успомніў, што ў мястэчку царква ёсць. А чаму мне, старому чала-



Масква — сёння. Ахотны рад.

Завод пабудаван за тры месяцы

Штогод рыбапрамысловыя прадпрыемствы Приморскага края завялі з цэнтральных абласцей на мільёны рублёў кансерваў шкляннай тары, аконнага, лямпавога шкла і іншай прадукцыі.

У гэтым годзе рыбнікі расшылі адмовіцца ад завозу шкла і пабудавалі свой шклозавод. На беразе Амурскага заліва ў студзеньскія дні пачалося будаўніцтва. Калектыў абавязаўся здаць завод у эксплуатацыю к першмай-скаму святу. Будаўнікі сваё слова стрымалі. 17 красавіка завод даў першую прадукцыю.

На мітынг, прысвечаным пуску новай пачынаюцца выкарыстанне мартэна на ўсю яго магутнасць, выконваць план на 115 процантаў.

Новая мартэнаўская печ

У металургічным цеху завода імені Молатава пущана яшчэ адна мартэнаўская печ. Завод сваімі сіламі вырабіў усе цяжкія металічныя канструкцыі для новай пачынаюцца.

На мітынг, прысвечаным пуску новай пачынаюцца выкарыстанне мартэна на ўсю яго магутнасць, выконваць план на 115 процантаў.

Кожныя два дні — тры самалёты звыш плана

Завод, дзе дырэктарам тав. Белянскі, перавыконвае свае прадмайскія абавязальствы. За дзве дзекады красавіка ў асобы фонд Галоўнага Камандавання здадзена звыш плана некалькі дзесяткаў баявых самалётаў. Лепш другіх працуюць франтавыя змены тт. Шэлатоня і Сокалава. Кожныя два дні яны выпускаюць па тры машыны звыш плана.

баявых самалётаў. Лепш другіх працуюць франтавыя змены тт. Шэлатоня і Сокалава. Кожныя два дні яны выпускаюць па тры машыны звыш плана.

Самалёт Хрысціны Шумковай

Комсамолка-калгасніца з калгаса «Гудок» (Краснаярскі край) Хрысціна Шумкова перадала Н-скаму гвардзейскаму палку знішчальнік, пабудаваны на яе асабістыя экарады. На машыне вялікімі літарамі напісана: «Краснаярскі комсамалец» — набыты на сродкі калгасніцы Шумковай для гвардыі падпалкоўніка Собалева. На мітынг, які адбыўся на аэрадроме, маладая калгасніца, звараваючыся да Собалева, сказала:

— Перадаю Вам, Нікалай Грыгор'евіч, сваю машыну. Бязлітасна граміце на ёй ненавісных фашыстаў. Падпалкоўнік Собалеў даў клятву свята выканаць яе наказ. На яго асабістым рахунку лічыцца ўжо 17 збытых варажых машын. На грудзях падпалкоўніка ордэн Леніна і чатыры ордэны Чырвонага Сцягу.

РАБОТА БЕЛАРУСКИХ ВУЧОНЫХ

У Самаркандскім (Узбекістан) філіяле Сельскагаспадарчай акадэміі імені Тіміразева працуе беларускі акадэмік Е. К. Аляксееў. Яшчэ ў Беларусі да вайны Аляксееў пачаў сваю вялікую работу па вывучэнню ўмоў развіцця ў рэспубліцы цукровых буракоў. У сувязі з вайной праблема цукровых буракоў набыла важнае значэнне для многіх абласцей Савецкага Саюза, і беларускі вучо-

ны плённа прадаўжае сваю работу. Вышла з друку праца Аляксеева «Цукровы бурак ва Узбекістане».

Акадэмік А. Я. Пракапчук арганізаваў у Сталінабадзе лабараторыю па вытворчасці каштоўных медыцынскіх прэпаратаў сульфат-групы — сульфідзіна, стафілацита, акрыхіна і т. д. У Сталінабадзе апублікавана навуковая работа тав. Пракапчука.

Полацкія дзеці на Валагодшчыне

Калектыў работнікаў Полацкага дзіцячага дома (загадчыца тав. Новікава) правяў аперацыйнасць у вырашэнні дзяцей у час нямецкай бамбардыроўкі Полацка і зараз паўседзенна клопоціцца аб добрабыце сваіх выхаванцаў.

Дзякуючы паўседзеннай увазе з боку мясцовых партыйных і савецкіх арганізацый дзіцячы дом адноўлен на новым месцы і за-

бяспечан усім неабходным. Дзеці добра апрануты і забяспечаны харчаваннем. Пры ўстанове ёсць падсобная гаспадарка. У парніках вырашчваюцца ранняя гародніна. Усе дзеці вучацца.

Выдатную пастаноўку работы ў б. Полацкім дзетдоме шырока папулярызуе на сваіх старонках валагодская абласная газета «Красный Север».

Новыя творы кампазітара Аладава

Беларускі кампазітар Н. І. Аладаў працуе зараз дэканам тэарэтычна-музыкальнай кафедры Саратаўскай кансерваторыі. Побач з педагогічнай дзейнасцю Аладаў працуе над стварэннем новых му-

зыкальных твораў на беларускіх тэмы. Кампазітар напісаў новыя сімфанічны творы — баладу аб партызанах, а таксама некалькі калыханых рэчаў.

Міжнародная інфармацыя

Заява англійскага ўрада аб намеры Германіі весці хімічную вайну і аб рашучасці Англіі прыняць контрмеры

Як паведамляе агенства Рэйтэр, у Англіі апублікавана наступная ўрадавая заява:

«З розных крыніц атрыманы весткі аб тым, што Гітлер рыхтуецца да прымянення атрутных матэрыялаў на рускім фронце. Пагэ-таму ўрад Яго Вялікасці неадкладна скарыстоўвае выпадак паўтарыць перасцярогу, якую зрабіў прэм'ер міністр у мінулым годзе, а менавіта, што якое-небудзь прымяненне атрутных матэрыялаў супроць рускіх саюзнікаў нацыстамі

ці іх васаламі неадкладна выклікае максімальнае прымяненне гэтага метада вайны супроць цэнтраў ваеннай прамысловасці, марскіх партоў і іншых германскіх ваенных аб'ектаў на ўсёй тэрыторыі Германіі. Рэсурсы і памеры вытворчасці Англіі ў гэтай галіне значна павялічыліся з мінулага года. Указанні аб неабходных мерах перасцярогі супроць германскіх рэспрэсій ужо дадзены кампетэнтнымі ўладамі на ўсёй тэрыторыі З'яднанага каралеўства».

НАЛЁТ АНГЛІЙСКИХ БАМБАРДЫРОВАЧКАУ НА ШТЭЦІН, РАСТОК І БЕРЛІН

Уноч на 21 красавіка самалёты англійскай бамбардыровачнай авіяцыі зрабілі вялікі налёт на германскі порт Штэцін на Балтыйскім моры. Бамбардыроўка была вельмі канцэнтрыраванай.

Англійскія самалёты таксама падверглі інтэнсіўнай бамбардыроўцы порт і заводы Хейнкель у Растоку.

Другія групы самалётаў атакавалі Берлін.

Лётчыкі, якія прынялі ўдзел у налёце на германскія гарады ўноч на 21 красавіка, паведамляюць аб вялікіх выбухах у Штэціне і велізарных пажарах у Берліне.

ВЫНІКІ НАЛЁТАУ АНГЛІЙСКОЙ АВІАЦЫІ НА ЗАВОДЫ ШКОДА І НА ШТУТГАРТ

У выніку бамбардыроўкі завода Шкода (Чэхаславакія) англійскай авіяцыяй разбураны ўсе будынкі на тэрыторыі ў 25 гектараў. Вельмі пашкоджаны аўтамабільны, танказборны і ліцейны цэхі.

Па прызнанню нямецкіх спецыялістаў, патрабавана да 5 месяцаў для таго, каб гэтыя цэхі маглі аднавіць работу нават у скарачаным аб'ёме.

У выніку апошняга налёту на Штутгарт (Германія) вельмі пашкоджаны самалётбудавальны, аўтамабільны і зборны цэхі завода Даймлера, забіта звыш 2.000 чалавек. Гораду прычынены велізарныя разбурэнні.

С. СЯРГЕЙ,
В. КЛІЦІН.

ВШЕБСКАЯ ОБЛАСЦЬ.

РЕДАКЦИОННАЯ КАЛЕГИЯ.
А1175.